
Shri Hayagrivabhisgamam

श्रीहयग्रीवविष्णुगमनम्

Document Information



Text title : hayagrIvAbhisgamam

File name : hayagrIvAbhisgamam.itx

Category : vishhnu, vishnu

Location : doc_vishhnu

Proofread by : PSA Easwaran psawasaran

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಶ್ರೀಹಯಗ್ರೀವಾಭಿಗಮನಂ



ಅನಿರುದ್ಧತನೋರ್ಜಾತಮಾತ್ಮಭೂಕ್ಲೇಶನಾಶನಂ .
ಅಭಿಗಚ್ಛಾಮಿ ಲಕ್ಷ್ಮೀಶಂ ಹಯಗ್ರೀವವಪುರ್ಧರಂ .. 1..
ಸೂರ್ಯೋಽಧುನಾ ಸರಸಿಜಾನಿ ವಿಕಾಸ್ಯ ಸರ್ವಾನ್
ಉತ್ಥಾಪಯನ್ ನಿಜಕರೈಸ್ತಿಮಿರಂ ನಿರಸ್ಯ .
ಪ್ರತ್ಯುದ್ಗತೋ ದೃತನವಾಸನಪುಂಡರೀಕಃ
ಶ್ರೀವಾಜಿವಕ್ತ್ರ ಭಗವಂಸ್ತವ ಸುಪ್ರಭಾತಂ .. 2..
ವೇಧಾಃ ಪುರಸ್ತದನು ತನ್ಮಹಿಷೀ ಗಿರೀಶೋ
ವಾಚಸ್ಪತಿಃ ಕವಿಬುಧೌ ಚ ಕಲಾನಿಧಿಶ್ಚ .
ದೇವರ್ಷಯಶ್ಚ ಮಿಲಿತಾ ಗುರವಃ ಪರೇ ಚ
ಶ್ರೀವಾಜಿವಕ್ತ್ರ ಭಗವಂಸ್ತವ ಸುಪ್ರಭಾತಂ .. 3..
ಅನ್ವೇಷಣಾಯ ಮಧುಕೈಟಭಯೋಃ ಸಮುದ್ರೇ
ವೇದಾಹೃತೇಶ್ಚ ಕೃತ ಆದೃತಸಂಪ್ರಚಾರೌ .
ಬ್ರಹ್ಮಾದಿಭಕ್ತಜನಶೀರ್ಷಪರಿಷ್ಠಿಯಾರ್ಹೌ
ಶ್ರೀವಾಜಿವಕ್ತ್ರಚರಣೌ ಶರಣಂ ಪ್ರಪದ್ಯೇ .. 4..
ಶ್ರೀಮನ್ ಲಕ್ಷ್ಮೀಹಯಮುಖ ವಿಭೋ ಸ್ವೀಕುರುಷ್ವಾರ್ಚನಂ ಮೇ
ಶ್ರೀಮತ್ತೇಹಂ ಚರಣಕಮಲಂ ಸಂಶ್ರಯನ್ ಸಾಧು ಯಾಚೇ .
ಇಂದುಸ್ಯಂದಾಧಿಕಶುಭಸುಧಾಸಾರರೂಪಂ ತ್ವದೀಯಂ
ರೂಪಂ ಚಿತ್ತೇ ಲಸತು ಮಹಿತಂ ಸುಂದರಂ ಸೇಂದಿರಂ ಮೇ .. 5..
ದತ್ತ್ವಾ ವೇದಂ ದ್ರುತಮಥ ಮಧುಂ ಕೈಟಭಂಚಾಸ್ಯ ಚೋರೌ
ಹತ್ತ್ವಾ ಯಸ್ತ್ವಂ ನಿಖಿಲಭುವನಸ್ರಷ್ಟ್ಯ ರಕ್ಷಾಮತಾನೀಃ .
ಶ್ರೀಮನ್ ಲಕ್ಷ್ಮೀಹಯಮುಖ ವಿಧೇಹ್ಯದ್ಭುತಂ ತತ್ತ್ವ ಬೋಧಂ
ಕ್ಷೋಭೇ ಪ್ರಾಪ್ತೇಽಪಿ ಚ ಬಹುವಿಧೇ ಪ್ರಚ್ಯುತಿಯಸ್ಯ ನ ಸ್ಯಾತ್ .. 6..
ಯಂ ತ್ವಂ ಲಕ್ಷ್ಮೀಹಯಮುಖ ಪುರಾ ಸ್ವರ್ಗಿಣಾಂ ಕಾಮಕಾಮೈಃ
ಆರಾಧ್ಯತ್ವಂ ಫಲಮಪಿ ದಿಶನ್ ವೇದತತ್ತ್ವಾರ್ಥಮನ್ಯಂ .
ತೇಭ್ಯೋಽವೋಚಃ ಸಕಲವಚಸಾಮುತ್ತಮೇಽರ್ಥೇ ಪುಮರ್ಥೇ
ಸರ್ವಾಂತಸ್ಥೇ ತ್ವಯಿ ಭವತು ಮೇ ಪಾರಮೈಕಾಂತ್ಯನಿಷ್ಠಾ .. 7..

ನಾನಾಬಾಹ್ಯೇಂದ್ರಿಯಪರವಶಂ ವಾನರಪ್ರಾಯಮೇತತ್
ಚಿತ್ತಂ ಧ್ಯಾನಂ ಕಥಮಿಹ ತತೋ ವಾಜಿವಕ್ತ್ರ ಪ್ರಸನ್ನಃ .
ಸ್ವಚ್ಛ-ಸ್ವಾದು-ಪ್ರಗುಣ-ಸುಭಗ-ವ್ಯೋಮಗಂಗಾಪ್ರವಾಹ-
ಸ್ವೀತೋತ್ಕರ್ಷಂ ಹಯಮುಖ ವಚಃ ಸಂತನು ಶ್ರೇಷ್ಠತೀರ್ಥಂ .. 8..
ವೈರಾಗ್ಯದ್ವಾರ್ಧ ವಿಹಿತಮನಸಾಂ ನೈವ ದೇವಾಂತರಾರ್ಚಾ
ಮಾ ಭೂದೇಷಾ ಕ್ವಚಿದನುಮತೇ ಸತ್ಸಮೃದ್ಧ್ಯಾ ದಿಕೇಽಪಿ .
ತ್ವಯ್ಯಭ್ಯರ್ಥ್ಯಂ ಭವತಿ ಯದಿದಂ ಶ್ರೀಹಯಗ್ರೀವ ತಸ್ಮಿನ್
ನಿಷ್ಕಾಭಂಗಕ್ಷಪಣನಿಪುಣಸ್ತ್ವಂ ಹಿತೇ ಚೋದಯೇಮಾಂ .. 9..
ಸತ್ಯಂ ಸತ್ಯಪ್ರಭೃತಿ ಸುಹಿತಂ ಪುಷ್ಪಮಾಧ್ಯಾತ್ಮಿಕಂ ಯತ್
ತೇನೈವಾರ್ಚಾ ತವ ಹಯಮುಖ ಶ್ರೀಪತೇ ಪೂರ್ಣತ್ಯಷ್ಟೈಃ .
ಯಾವದ್ರಕ್ಷ್ಯಂ ಭವತಿ ಗೃಹಿಣೋ ದೇಹವದ್ಧಾರಪುತ್ರಾ-
ದ್ಯೇತತ್ತ್ಯಾಗೇ ತ್ವಘಮಿತಿ ಧಿಯಾ ತತ್ರ ಯುಕ್ತೇ ನಿಯುಂಕ್ಷ್ವ .. 10..
ಕೈಂಕರ್ಯಂ ಯತ್ತುರಗವದನ ತ್ವತ್ತ್ವ ದೀಯಪ್ರಸತ್ತೈಃ
ಭಕ್ತೇರ್ಜ್ಞಾನಸ್ಯ ಚ ದೃಢಭುವಸ್ತತ್ಪರೀವಾಹಭೂತಂ .
ಜ್ಞಾನಂ ತನ್ನೇ ವಿತನು ಕೃಪಯಾ ದುಷ್ಕೃತಾಂತಾಃ ಕೃತಾಂತ-
ಪ್ರೀತ್ಯೈ ಜಾತಾ ಭುವಿ ಬಹುತತಾಃ ಯೇನ ನಿರ್ಮೂಲಿತಾಃ ಸ್ಯುಃ .. 11..
ತ್ವತ್ಸಾರೂಪ್ಯಂ ಸಿತಹಯಮುಖ ತ್ವತ್ಸ್ವಾ ಪ್ರಾಪ್ಯ ಪತ್ಯು-
ರ್ಜಿಹ್ವಾವಾಸಾ ಜಯತಿ ಚತುರಾಸ್ಯಶ್ಚ ಸ ತ್ವತ್ಕೃಪಾತಃ .
ಪೌತ್ರಃ ಶಂಭುರ್ಗಿರಿವರಪತಿರ್ದಕ್ಷಿಣಾಮೂರ್ತಿರೇವಂ
ಸರ್ವಜ್ಞೋಽಭೂನ್ಮಯಿ ಚ ನಿಖಿಲೋ ಬಂಧುರೇವಂ ಪ್ರಸೀದ .. 12..
ಮಧುಸೂದನವೀಕ್ಷಣಾವದಾತಾ ಇತಿ ತಸ್ಮಿನ್ ಮಹಿತೇ ನಿವೇದಯಂತಃ .
ಶುಭಧೀಗುಣಶೀಲ ವಾಗ್ವಿಲಾಸಾಃ ಸುಖಿನಃ ಸ್ಯುಃ ಸ್ವಕರಸ್ಥಪೂರುಷಾರ್ಥಾಃ .. 13..
ಇತಿ ಶ್ರೀಹಯಗ್ರೀವಾಭಿಗಮನಂ ಸಂಪೂರ್ಣಂ .

Proofread by PSA Easwaran

Shri Hayagrivabhigamanam

pdf was typeset on December 22, 2023

Please send corrections to sanskrit@cheerful.com

